




ISSN 0868-4543

Салават күпере



Игътибар! Бәйге дәвам итә!

Шүрәле малае Шүркә




Тукай абый өйрәтә

Бара торгач, Шүркәне очрата Шамил. «Бу синме, мактанчык малай?» – ди Шүркә. «Әйе, – ди Шамил. – Ә син шул акыллы Шүркәмәни?» Шүркә әйткән: «Әйе, мин акыллы, чөнки мәктәпкә йөрим, өй эшен эшлим һәм Габдулла Тукайның бөтен шигырьләрен яттан беләм!»

Шуннан соң Шамил дәрәсләрне калдырмый башлаган һәм Тукай абыйның барлык шигырьләрен, әкиятләрен яттан өйрәнгән.

Ләйсән ГАЛИМУЛЛИНА, 8 яшь.
Кукмара, 2 нче мәктәп.



Айсылу ЙОСЫПОВА, 8 яшь.
Тукай, Хужа.



Азилә НАСРЕТДИНОВА, 10 яшь.
Мөслим, Әмәкәй.

Тылсымчы бабай

Шамил Шүркә белән бергә урман буйлап китә. Берәз баргач, Шамил еракта бер шәүлә күрә: куак артыннан матур киём кигән ак сакаллы бер бабай килеп чыга. Кулына алтын каләм белән дәфтәр, китап тоткан бу. Бабай Шамил янына килеп баса да: «Шамил улым, мәктәпкә йөрисеңме, әкиятләр укыйсыңмы?» – дип сорау бирә. Шамил йокысыннан уянган кебек була. «Шүрәле» әкиятен дә белмәвеннән бик ояла. Шул көннән башлап Шамил Шүркә каршында тылсымчы бабайга сүз бирә: «Бик яхшы билгеләргә генә укырмын, укытучыларны, әти-әниңе тыңлармын!» – ди ул.

Ильяс ГАНИЕВ, 7 яшь.
Буа, Карлы.

Бер партада

Сызгыра-сызгыра барып житкән, ди, Шамил урманга. Барып та житкән, аны-моны уйламыйча, артын-алдын карамыйча, урман ешлыгына кереп тә киткән. Куакларны аралап, матур чәчәкләрне таптап, гел эчкәрәк кәргән малай. Көрүен кәргән дә бит, берзаман үзенә адашканлыгын аңлаган бу. Ләкин инде соң булган, кайтыр юлын таба алмаган. Тамагы ачыккач, күзенә чалынган җиләкләрне җыеп ашаган. Кайсылары шифалы, ә ниндиләре агулы икәнлеген аера белмәгән шул ул. Чөнки мәктәптә «Әйләнә-тирә дөнья» дәресләрен бер дә кирәкле фәнгә санамаган, укытучысын да санламаган.

Менә берзаман Шамилнең башы әйләнә, эче авырта башлаган. Малай агач төбенә утырган да, түзә алмыйча, кычкырып елап җибәргән. Аның тавышына урманның барча шүрәләләре җыелган. Хәлне аңлатып биргәч, Шамилгә ярдәм итәргә ашыкканнар, чөнки алар бер дә явыз булмаганнар. Шүркә, урман чишмәсеннән алып, малайга тереклек суы эчергән, дару үләннәре җыеп китергән.

Шамилнең хәле яхшыргач, аны урман белән таныштырган. Сирәк очрый торган чәчәкләрне, агулы үсемлекләрен аерып күрсәткән. Адашкан очракта, агач ябалдашларына һәм кырмыска оясына карап, юнәлешне билгеләргә, юл табарга өйрәткән. Чөнки Урман мәктәбендә гел «бишле»гә генә укыган икән Шүркә!

Ул Шамилне урман авызына кадәр озата чыккан. Шамил үзенә кыланмышлары өчен бик нык оялган, гафу үтенгән. Төзәләргә сүз биреп, яңа дустаны рәхмәт әйтеп өенә кайтып киткән.

Белмим, урман һавасы килешкәнме, Шүркәнең сабагы үтемле булганмы – шул көннән башлап Шамил тәмам акылга утырган. Тискәре гадәтләрен ташлаган, тырышып укый башлаган.

Хәзер Шүркә дә Урман мәктәбен тәмамлап, авылдагы урта мәктәпкә укырга йөри, ди. Шамил белән бер сыйныфта, бер партада ярыша-ярыша укыйлар, имеш.

Рәзил КОРБАНОВ, 9 яшь.
Әтнә, Иске Жогып.



Марат ЗАРИПОВ, 11 яшь.
Актаныш, Кыркаентүбә.



Румия ХАЛИКОВА, 12 яшь.
Кукмара, Тат.Тулба.

Шүркәнең шигъри сүзе

Тукайны өйрәнмәгәч,
Китап-дәфтәр алмагач,
Шүркәне дә танымыйсың,
Мәктәпне яратмагач!

Тукай бабай «Шүрәле»сен
Бөтен балалар белә.
Күрәсеңме, укымагач,
Синнән сыер да көлә.

Әй Шамил, Шамил дускай!
Калма болай көлкегә.
Кирелегеңне жиң дә
Укый башла «бишле»гә.

Нурзил ГАЛИМУЛЛИН, 12 яшь.
Саба, Сәрдә.



Илүзә ВАХИТОВА.
Кама Тамагы, Яңа Сала.

Шүркә белән Шамил


Шамил, урманга керер алдыннан, өч юл чаты күргән. Өч юл уртасында олы бер таш утырган. «Уңга барсаң, әкият геройлары белән очрашырсың; сулга барсаң «Урман мәктәбе»нә эләгерсең; турыга барсаң, аң-белем алып чыгарсың», дип язылган. Шамил берәз уйланган да: «Нигә кирәк миңа белем? Мин болай да акыллы инде! Шүркәне койрыгыннан каптырыр, мөгеzenнән тотар өчен, әлбәттә, уңга барасы бит», – дигән. Бара икән бу, бара... Урман куерганнан куера, нәфис буйлы каен, усак агачлары картаеп беткән кәкре имәннәр белән алышына. Ниһаять, дуcтыбыз Шамил әкият геройлары авылына килеп тә житкән. «Убырлы карт» ишегенә берничә кат шапыган, чыгуы булмаган. Алга таба киткән – Су анасы, Йорт иясе, Пәри ишекләренә чирткән, әмма берсе дә өйдә юк икән. «Шүрәле абзый» йортын күргәч, әй шатланган Шамил, бөтен көч белән ишекне дөмбәсләргә тотынган. Чыгуы булмаган. Шуннан «Урман мәктәбе»нә киткән бу. Бара торгач мәктәп тә күренгән. «Әй син, Шүркә, әйдә көрәшкә чык!» – дип кычкырган малай. Тәрәзәләрдән халык күренгән. Шуннан берсе: «Нәрсә кирәк сиңа, малай?» – дигән. «Шүркә дигән бер әкәмәт кирәк иде», – дип җавап кайтарган Шамил. Шуннан ул артына борылып караган һәм Шүркәне күреп алган. «Беренчедән, мин әкәмәт түгел, ә Шүрәле малае, икенчедән, вакыт юк, әйдә, эшкә керешәбез!» – дигән Шүркә. «Нинди эшкә?» – дип аптырап калган малай. «Ничек нинди, сиңа акыл өйрәтәбез!» «Ы-ы, шулай булды ди! Кирәксә, үзем өйрәнәм! Минә,

барыбер, берсе дә өйрәтә алмаячак!» – дигән Шамил. «Әгәр сине аң-белемгә өйрәтә алсам, миңа «Рәхмәт!» дип әйтерсең, – дигән Шүркә. – Әгәр өйрәтә алмасам, мөгездән тотып алырсың!» «Килештек! Йә, ничек мине укытмакчы буласың?» – дип масаеп дәшкән Шамил. «Без синең белән ерак-ерак гасырларга китәрбез», – дигән Шүркә һәм Шамилне Вақыт машинасына утырткан. Бергәләп олы сәфәргә кузгалганнар. Архимед, Галилео Галилей заманыннан алып бүгенгә чаклы сәяхәт иткәннәр. Вақыт машинасыннан чыккач, Шамил шатлыгыннан ни әйтергә белми икән. Тарихның бер дәресенә дә кермәгәнгә күрә, вақыт буйлап сәяхәт итү Шамил өчен иң тылсымлы могҗиза булып тоелган. «Менә күрәсеңме, Шамил дус, акыллы булсаң нинди уңышларга ирешергә мөмкин? Менә алыык Александр Македонскийны. Ул бит дошман гаскәрен көч белән түгел, зирәклеге, белем аркасында җиңгән. Исеңдә тот: «Белемсез – берне, белемле меңне җегар». «И Шүркә, белемсезлек баткаклыгыннан тартып чыгарганың өчен рәхмәт сиңа. Бүген үк, юк, иртәгә үк, һич-шиксез, мәктәпкә барам!» – дигән Шамил.



Юлия Закирова (унда)
дусты Альбина белән.

Юлия ЗАКИРОВА, 11 яшь.
Чаллы.



Альбина САЗАЕВА, 10 яшь.
Мамадыш, Юкәче.



Алия МАННАПОВА, 8 яшь.
Актаныш, 2 нче урта мәктәп.



Такмак язучы каләм

Фәриткә әтисе бик матур каләм бүләк итте.

– Улым, бу гади каләм түгел – тылсымлы каләм! – диде ул. Тылсымлы каләм?! Кызы-ы-ык. Нинди тылсымы, нинди сере

бар икән моның?

Фәрит өстәл янына килеп утырды да яшел алма төсендәге дәфтәр ачып куйды. Ачып куюы булды... менә хикмәт!.. менә әкәмәт!.. Әлегә каләм ап-ак биткә хәрәфләр, сүzlәр тезә башлады. Каләмнең тиз хәрәкәтләнүенә Фәритнең күзләре ияреп өлгерәлми хәтта.

Каләм яза да яза. Ул ни яза икән, дип Фәрит кәгазьдәге язуларга күзен төшерде. Бәй, такмаклар ич бу! Кызыклы такмаклар:



Иртән торып тышка чыксам,
Биеп йөри алаша.
Ике чеби утын кисә –
Менә сиңа тамаша!

Рәссам Фәрит МУЛЛАХМӘТ



Әнә килә автомобиль,
Йөртүчесе – ак тавык.
Былыр алган «бишле» өчен
Йөрмә бүген мактанып!



Әтәч менгән киртәгә,
Мәче менгән чормага...
Күзләреңнән ут күренде –
Бастың мәллә тырмага?!



Кулымдагы йөзегемнең
Исемнәре Мөнәвир.
Кортлы алмаң үзеңә булсын,
Тәмләләрен миңа бир!



Безнең авыл – зур авыл,
Сезнең авыл – кечкенә.
Ике болыт көн-төн жылый –
Туктаталмыйм һич кенә...

Туктаталмыйм, дигәннән... Каләм яза да яза, яза да яза... Фәрит аны язуыннан ничек туктатырга белми изаланды. Ярый әле шулчак әтисе пәйда булды.

– Бүгенгә житәр, улым. Шулай бит?! – диде ул, елмаеп. – Ял итсен. Каләмгә дә ял кирәк!



Рәзилә ӘХМӘДУЛЛИНА, 7 яшь.
Әтнә, Күәм.

Гүзәл кала

Нократ буге чишмәләре...
Кемнәр суын эчмидер.
Беләм, суларың шифалы,
Халкың шуңа көчледер.
Һәркем эшли, ару белми,
Шуңа матур син, калам.
Ераклардан җирсеп, сагынып,
Кайта сиңа һәр балаң.
Мамадышым – гүзәл калам,
Синнән мин көч-дәрт алам.
Матур булып, затлы булып,
Яшә син, данлы калам!

Назилә ХӘСӘНОВА, 10 яшь.
Мамадыш, 2 нче урта мәктәп.

Бал кортлары

Бал кортлары «без-без» килеп,
Бик күңелле яшиләр.
Тик торуны белми алар,
Көне буге эшлиләр.

Иртән кояш чыгу белән
Очалар еракларга,
Чәчәктән чәчәккә кунып,
Тәмле нектар җыярга.

«Балның мең шифасы бар», – дип,
Мәктәп туймый бабай да.
Бал кортлары кешеләргә
Китерә бик зур файда.

Римма ШӘЕХОВА, 15 яшь.
Азнакай.



Ләйсән МУЛЛАГАЛИЕВА, 10 яшь.
Башкортостан, Әлшәй, Түбән Әүрүз.



Эльза ВАСИЛЬЕВА, 7 яшь.
Кукмара, Кызыл Таулар.



Инсаф НУРЕТДИНОВ.



Рәсим МУСАБИРОВ.



Фәния ИБРАҺИМОВА.



Илүзә САБИРЖАНОВА.

Чистай районы Дүрт-Өйле мәктәбенең
2 сыйныф укучылары рәсемнәре



Фирүзә МИНГАЛИМОВА.



Нурислам ГЫЙЗЗӘТУЛЛИН.

Кышкы кошлар

Урамда бүген салкын –
Кошлар качкан сарайга.
Ярыктан карый алар
Өйдә йөргән бабайга.

«Килсен иде жылы яз,
Эресен иде карлар...
Тамагыбыз туяр иде» –
Диеп уйлыйдыр алар.

Бабай кошларны жәлли –
Бодай сибә аларга:
«Түзегез, – ди, – кошкайлар,
Күп калмады язларга...»

Ренат АЛИЕВ, 10 яшь.
Өлки, Базарлы Матак.



Алинә, 7 яшь

– Абыем да бар минем,
Бабаем да бар минем.
Абыйсыз һәм бабайсыз мин
Бер кая да бармыймын!
Актаныш, Такталачык.

Мин
бит
бу!



Булат, 4 яшь

– Идән тулы машина,
Өстәл тулы машина.
Барып кайтасы җирем бар,
Утырыйм, дим, кайсына?

Казан.



Нәфисә,
2 яшь 5 ай

– Яздым, сыздым, яздым, сыздым...
Ниһаять, булды әзер:
«Салават күпере»нә
Шигырь җибәрәм хәзер!

Казан.



Диана, 6 яшь

– Уклау алдым кулыма –
Һич вакытым юк минем;
Тиз генә камыр җәеп,
Бөлеш пешерим, димен!

Кайбыч, Хужа Хәсән.



Әлфис, 7 ай

– Миңа инде җиде ай –
Үсәргә бик тырышам...
Күрәсезме, әнигә
Кер юарга булышам!

Арча, Иске Чүриле.





Алия, 1 яшь

– Гел эш белән шөгыльләнем –
Иртә белән, кич белән...
Курчак белән уйнарга да
Вакытым юк һич кенә!

Казан.



Ранис, 1 яшь 5 ай

– Тәпи атлап йөрергә
Шомарып киләм:
Чәчәкләргә таянып,
Юл ярып киләм!


Буа, Бикмураз.



Ралинә, 5 яшь

– Көн саен чәчәк ата –
Бик гажәп үсемлек ул:
Сездә – юктыр, бездә – бар, –
Ралинә исемле гөл!

Питрәч, Ленино-Кокушкино.



Нәфисә, 3 яшь
Мәдинә, 1 яшь

– Телим икән – атлый алам,
Мине берни куркытмый...
Тик менә... ни... үләннәр бит...
Аякларны кытыклай!

Актаныш.



Айзилә, 5 яшь

– Әни әйтә: «Кызларның, – ди, –
Урыны көзгә каршында».
Миңа, никтер, күбрәк ошый
Йөрү кресло башында.

Балык Бистәсе, Олы Елга.





«Салават күпере»
журналының
бер санында
(2008 ел, март)
Ләбиб Леронның
«Рәхмәт ишетүе
рәхәт» хикәясе
басылган иде.
Шуңа җавап
рәвешендә язабыз.



Мөслим районы,
Октябрь мәктәбенең
4 нче сыйныф укучылары.

Матур яшибез

Без мәктәптә оештырылган төрле чараларда, бәйрәмнәрдә теләп катнашабыз. Һәр бәйрәм үзенчәлекле үтә. Соңгы бәйрәмнәрнең берсе – Гаилә бәйрәме булды. Әти-әниләр белән берлектә узган бу бәйрәм бик күңелле үттә. Көлке көнендә бик рәхәтләнеп көлдек. Кошлар көнендә «Кошлар – безнең канатлы дусларыбыз» дигән стенд эшләдек. Хәзергесе вакытта мәктәп бакчасында мәш киләбез. «Халык иҗаты», «Шахмат», «Спорт» түгәрәкләренә йөрибез.

Безнең матур яшәвебезгә, тырыш булуыбызга әти-әниләребез бик шат. Алардан рәхмәт сүзләрен ишетеп кенә торабыз. Чыннан да, рәхмәт ишетүе рәхәт икән шул.

Ә без, үзебез, әти-әниләребезгә, укытучы Римма апабызга бик рәхмәтле.



Элюза ГАЯНОВА, 6 яшь.
Арча, Үрнәк.



Айназ ХАФИЗОВА.
Әлмәт, Яңа Нәдер.

Көмеш көзгә

Әкият

Борын-борын заманда яшәгән, ди, Миләүшә атлы бер кыз. Көннәрдән бер көнне Миләүшә әнисеннән: «Әни-әни, әнием, урманга җиләк җыярга җибәр әле», – дигән. Әнисе аны җибәргән. Менә Миләүшә тиз генә кәрзинен алган да урманга таба киткән. Җиләк җыя-җыя, үзенә адашканын сизми дә калган. Кая барырга белмичә, әле уңга, әле сулга чаба икән. Кинәт ул урман эчендәрәк бер йортка тап булган. Анда бер авыру бабай яши икән. Бабай әйткән: «Бераз кунак бул, аннары кайтырсың», – дигән. Миләүшә бабайга мәтрүшкәлә чәй кайнатып эчергән, үзенә җиләкләрен ашаткан. Бабай терелгән. Миләүшә кайтырга җыена башлаган. Бабай аңар бүләк итеп көмеш көзгә биргән. Миләүшә көзгегә алып, зур рәхмәт әйтеп, бабай күрсәткән юл белән киткән. Бара торгач, ул убырлы карчыкка юлыккан. Карчык аны сихерләп өенә алып кайтмакчы булган. Миләүшә аңа үзенә көзгесен күрсәткән. Убырлы көмеш көзгедән үзен күрүгә, көзгә каралып киткән. Убырлы карчык шундук чебен гөмбәсенә әверелгән. Миләүшә исә үз юлы белән киткән. Бара-бара ул өенә ничек кайтып җиткәннен сизми калган. Миләүшә үзенә көмеш көзгесеннән бер дә аерылмый икән. Күңелләре чиста, пакь кешеләр янында көзгә ялтырап китә, ә начар кешеләр янында карала икән. Моңы белгән кешеләр яхшы булырга тырышканнар. Көмеш көзгегә һәрвакыт ялтырап торуын теләгәннәр.

Динә МОРАДИМОВА, 8 яшь.
Яңа Чишмә, Чаллы Башы.



Лилия НӘБИУЛЛИНА, 10 яшь.
Аксубай, Яңа Дума.

Язны сагыну

Язгы көннәр бик күңелле –
Бар табигать уяна.
Кояш нурын сибә безгә,
Һәрбер кеше куана.

Кошлар кайта җылы яктан
Гөрләп ташулар ага.
Түбәләрдән тамчы тама –
Бар табигать җанлана.

Кайтсыннар, әйдә, кошкайлар
Туган-үскән җирләргә.
Язсын безгә шушы җирдә
Бергә-бергә яшәргә.

Гөлфинә ВӘЛИЕВА, 10 яшь.
Әлки, Иске Салман.



Мин — татлы җимеш

Безнең гаиләдә өч кеше. Әти, әни һәм мин. Гаиләдә иң җаваплы, тырыш кеше — әтием. Аның исеме Радик. Радик ул Радий исемненән ясалган. Латинча «нур» дигән мәгънә белдерә. Өбездә иң сабыр, матур кеше — әнием. Аның исеме Зөлфия. Зөлфия исеме «бөдрә чәчле, сөйкемле, чибәр» дигәнне аңлата. Ә аларның татлы җимешләре, акыллы, сөйкемле кызлары — мин. Минем исемем Зилә. Зилә исеме — миһербанлы, шәфкатьле, таза-сау, пакь, керсез дигәнне аңлата.

Зилә ИСМӘГҮЙЛЕВА, 8 яшь.
Апас районы, Каратун.



Әби, бабай, Кеша һәм мин

Мин Фәридә исемле булам. Вәрәшбаш төп гомуми белем бирү мәктәбенең 5 сыйныфында укыйм. «Салават күпере» журналын укырга яратам.

Минем әти-әнием юк. Әбием һәм бабай белән яшим. Фоторәсемгә яраткан пәсием Кеша белән бергә төштем.

Фәридә ХӘМӘТДИНОВА, 10 яшь.
Мөслим, Вәрәшбаш.



Илзидә ЗӘКИЕВА, 6 яшь.
Казан.

Сөенеп яшик

Без гаиләдә бишәү булабыз: әти, әни, сеңлем, энем һәм мин.
Минем әнием Фәния, әтием Рәшит, сеңлем Рузилә, энем Рәзил исемле.
Быел – Гаилә елы. 2007 ел Хәйрия елы иде. Шуңа да мин гаилә турында язар-га булдым әле.

Һәрбер кешенең дә үз гаиләсе булырга тиеш. Һәм ул гаиләсендә шатланып, сөенеп яшәргә хокуклы. Менә балалар йортлары бар. Андагы балалар да үз гаиләсен табып, безнең кебек шатланып, сөенеп яшәсеннәр иде. Мин үземнең гаиләмне, туганнарымны бик яратам.

Динә ГАЗАЕВА, 11 яшь.
Апас, Болын-Балыкчы.

Бу биттәге рәсемнәрне Балтач районы Чутай мәктәбе укучылары ясаган.



Булат ВАФИН, 9 яшь.

Кояш нигә елмая?

- Кояш нигә елмая?
 - Жирдә әти булганга.
 - Кояш нигә елмая?
 - Жирдә әни булганга.
 - Кояш нигә елмая?
 - Без – бәхетле булганга.
- Елмай син, кояш, көн дә,
Өләшеп шатлык һәркемгә.

Руфинә КӘРИМОВА, 7 яшь.
Саба, Олы Кибәче.



Райнур ӘҤЛИУЛЛИН, 9 яшь.



Фирая РАМАЗАНОВА, 9 яшь.



Барысын да яратам

Без гаиләдә жиде кеше –
Матур, тигез яшибез:
Әти, әни, әби, бабай,
Игезәкләр белән – өчебез.

Әбинең дә кызы мин,
Бабайның да кызы мин.
Әти белән әнинең,
Тәүге кызы әле мин.

Минем әти уңган шофёр,
Эшләмәгән эше юк.
Аның машинасыннан
Файдаланмаган кеше юк.

Минем әни – укытучы,
Безгә белем бирүче.
Әле тагын игезәкләр бар –
Ясле-бакчада йөрүче.

Әнием минем бик уңган,
Ә әтием тагын да;
Шуңа күрә яратамын
Мин аларның барын да.

Гөлинә КӘРИМОВА, 12 яшь.
Саба, Олы Кибәче.



Даша КУЗНЕЦОВА, 7 яшь.

2008 ел – Гаилә елы. Шул уңайдан бакчада балалар белән берлектә күп кенә чаралар үткәрәбез: рәсемнәр ясыйбыз, шигырьләр язабыз. Кайбер рәсемнәрне сезнең игътибарыгызга тәкъдим итәбез һәм без яратып укый торган «Салават күпере» журналы битләрендә күрербез дип ышанып калабыз.

Хөрмәт белән,
Бөгелмәдәге 14 нче
балалар бакчасы тәрбиячеләре
Фиалка Фәнис кызы ГАРИФУЛЛИНА,
Ирина Николай кызы ЕФИМОВА.



Арина ЕГОРОВА, 7 яшь.



Лиза ШАРДАКОВА, 6 яшь.



Анджела МИЦНЕГЭРЭЕВА, 7 яшь.



Даша ЕФИМОВА, 6 яшь



Ярослава ПАВЛОВА, 7 яшь.

Безнең әни

Безнең әни бик уңган
Бар эшкә дә өлгерә.
Без бакчадан кайтуга
Тәмле ашлар пешерә.

Без әнине яратабыз,
Ул да безне ярата.
Мәрхәмәтле булырбыз
Без әнигә карата.


Рузинә КӘРИМОВА, 7 яшь.
Саба, Олы Кибәче.

Жәй генә житсен

Безнең Богады авылы бик матур урын-
га урнашкан. Аның бер ягыннан Бижады
елгасы агып ята. Жәен каз-үрдәк елгада
канат ныгыта. Бала-чага эсселектән ка-
чып су коена, ә кышларын су өсләре боз
белән каплангач, тимераякта шуа. Авыл-
ның икенче ягында басулар жәелеп ята.
Авылымнан ерак түгел урнашкан урман
табигатенең матурлыгы әйтеп тә, язып та
бөтергесез. Урман туган җиремнең
навасын сафландырып тора. Жәй житкәч,
мин шул урманда җиләк җыярмын,
кошлар сайравын тыңлармын.

Рүзәл НУРИЕВ, 9 яшь.
Актаныш, Богады.

Ребусы



Кроссворд

Сулдан унга:

3  $a = o$
 $k = m$

5  p
 $я$ $к$

7  e
 $е$

8  $в$ $и$
 $в$ $и$

9 $к = п$
 $ла$

11 $3 + 7 = 4$

12  $л$
 $л$

13  $е$
 $е$

14  $2.4.2.3$

16  $\theta = a$
 $\theta = a$

19  $м = п$

21 $ш = р$


22  $2.4.1.5.4$

23 1000000 $м$

Астан өскө:

1 $2.5.4$
 $н$

2  $у$

3  $н$
 $н$

4  $1.5.3.2$

5  $я$ $л$

6 $рб = в$
 $н$

9 $2.3.5.4$
 $к$

10 $2.6.1.5$
 $к$

13  $ш$ $а$

15 90 $е$

17  $р$ $ч$

18  $ку = вы$

20  $н = ж$

21  $2.6.1.2$

Ребус чишүнең берничә кагыйдәсе.

Сүзнең сул ягындагы өтер – сүз алдыннан, ә сүзнең уң ягындагы өтер (гадәттә, ул борылган кыяфәттә) сүз ахырыннан ничә хәрефне алып ташларга икәннен күрсәтә.

Борылган рәсем күрсәтелсә, сүз уңнан-сулга укыла. Соңыннан гына сүз янындагы биремнәр үтәлә.

Кирәк булмаган хәрефләр сызылган рәвештә бирелә. Әгәр ул хәрефләр сүздә берничә икән, аларның барысы да сызыла. Ә инде берәр сан сызылган булса, шул санлы хәреф сызыла.

Сүз эчендәге хәрефне икенче хәрефкә алыштыру өчен тигезлек билгесе яки ук куела. Әгәр тигезлек $2=A$ рәвешендә бирелсә, димәк, сүздәге икенче хәреф A хәрефенә алыштырыла.

Кайвакыт сүзнең берничә хәрефе генә алына. Ул очракта сүз янында $4.1.3$ рәвешендә кирәкле хәрефләрнең саннары бирелә.

Хәрефләр икенче бер хәрефнең өстендә яки эчендә булырга мөмкин. Бу очракта аларга -да/-дә, -та/-тә кушымчалары да кушылып укыла.



Өй



Сан



Кул



Ат



Тарак



Пәрдә

Салават күпере

6(219) — 2008

Журнал 1990 елның март аеннан бирле чыга.
Журнал основан в 1990 году.
На татарском языке.

Баш мөхәррир
урынбасары
Вакыйф НУРИЕВ

Баш мөхәррир
урынбасары
Нефис ИСХАКОВ

Жаваплы сөзкатип
Ләбиб ЛЕРОН

Бизлеш мөхәррире
Фәрит МУЛЛАХМӨТ

Компьютер дизайны
Мәнирә КУЗИЕВА

Исәп-хисап бүлеге
Рәмзия САЛИХ

Тышлыкта Алла АЙСИНА рәсемнәре.

Мәктәпкәчә яшәтгә һәм кечә яшәтгә
мәктәп балалары өчен.

«Салават күпере» журналының
компьютер үзәгендә жыйелды
һәм төсләргә бүленде.

Басарга кул куелды 5.06.2008 ел.
Көгазь форматы 60х90 1/8.
Гарнитура – Прагматика.
Офсет ысулы белән басыла.
Заказ Т-659.

Санны өзәрлөүчеләр:

З.Хөсния, В.Нуриев, Л.Лерон,
Ф.Муллахмөт, М.Галиев, Н.Шаһиев,
З.Вакказова, Г.Сабирова.

ЖУРНАЛНЫ ГАМӨЛГӨ
КУЮЧЫ –
«ТАТМЕДИА» АЧЫК
ТАТМЕДИА АКЦИОНЕРЛЫК ҖАМГЫЯТЕ.

Гомуми тираж 464920 данә
Тираж 11280 данә.

Баш мөхәррир
Зиннур ХӨСНИЯР

Безнең адрес:
420012 г.Казань, ул.Муштары, 14.
E-mail: salavatkupere@mail.ru

Татарстан Республикасы Мәгълүмат
һәм матбугат министрлыгы тарафыннан
96 нчы номер белән теркәлдә.

«Идел-Пресс» ААҖ.
Казан, Декабристлар урамы, 2 нче йорт.

Журналга
язылу бәясе –
ярты елга
102 сум

Индекссы –
73953

“САЛАВАТ
КҮПЕРЕ” –

мәктәпкәчә яшәтгә балалар һәм кечә
яшәтгә укучылар өчен чыгарыла торган
матур, акыллы, юмарт журнал.

Салават күпере

▫ Сабантуйда

- Бабайларым мәйдан тоткан,
Әтием дә бил алышкан...
Мин дә менә Сабантуйга
Әзерләндем быел кыштан.

Көрәшergә уйлым мин дә –
Бабай кебек! Әти сыман!..
Ерак бабаларым миңа
«Бирешмә!» дип әйтер сыман...

Бабайларым мәйдан тоткан...
Бүген мин дә бил алышам:
Мин – батырлар нәселеннән,
Мин алардан һич калышмам!

Бәхтияр ГЫЙЛЬФАНОВ, 14 яшь.
Казан.